

A Na cakacakamana ena vakawati e Kena The miracle of the wedding at Cana (Joni 2:1-11):

❖ **Na I vakatakilakila ki na I tekitekivu ni sala.**

- E ka vakamadua vei rau na veiwatini vou me dau oti koso na waini ena dua na soqo ni vakawati. Eda vakavinavinakataka na nona takoso o Jisu, ni rawa kina me rau solia na “waini vinaka” ni lai cava na nodrau soqo ni marau. (Joni 2:1-10).
- Nona vakamacalataka na cakacaka mana oqo ko Joni, e vagolea na noda vakanananu mai na wai – ai vakatakilakila ni veivakasavasavataki (Jn. 2:6)—ki na waini vou- vakatakilakila ni vakabulai (1Kor. 11:25).

B Na cakacakamana ni luvena na turaganivalu (Joni 4:46-54):

❖ **Na I vakatakilakila ki vei ira ena sega ni vakabauta.**

- Na turaga ni Kapenaumi, e nuiqawaqawataka na luvena ka tauvimate, e nakita me lako ki Kena me kerei Jisu me lako mai ka vakabula na luvena (Jn. 4:46-47). Ke vakayacora oya ko Jisu, ena qai vakabauti Koya.
- Na kena I sau mai vei Jisu e vakatakila ni kila vinaka o koya na nanuma ni turaga oya. (Jn. 4:48). Na cakacakamana vakataki koya e sega ni i vakadinadina ni o Jisu na Mesaia (Setani e cakacakamana talega [Lako Yani 7:22; Vakatakila 13:13]).
- E nona na digidigi na turaga ni valu me vakabauti Jisu se sega ni se bera ni yaco na cakacaka mana. Dina ga ni sega ni vola na I talanoa, eda rawa ni vakila na nona tagi na turaga oqo ena nona cikevi Jisu ena vuku ni bula ni luvena, ka sa vakatautaki oqo ki na nona vakabauta (Joni 4:49).
- Ena vosa nei Jisu, sega nai vakadinadina ni cakacaka mana, sa vakabauta (Jn. 4:50). Nona lomoadei e vakauti koya ena nona I lakolako, ka moce e gaunisala. Ni ra kaya vua ni sa bula na luvena e kauwaitaka sara, me vakadinadinata -ka ni a bula ga ena gauna e cavuta kina vei koya o Jisu na vosa (Jn. 4:51-53).

C Na cakacaka mana ena tobu mai Pecisaita (John 5:1-47):

❖ **Na I vakatakilakila ki vei ira era vakaleqai vakaca.**

- Ena kedra maliwa na lewe vuqa na tauvimate ka ra kumuni tu ena tobu e Pecisaita, o Jisu e digitaki koya ka leqa sara tu vakaca. (Jn. 5:1-5).
- Na tauvimate e kila rawa na loloma ena taro nei Jisu ni lako mai vua e dua ka via vukei koya (John 5:6-7). O Jisu e sega ni I via vukei koya me cakava e dua na veivakabulai sega ni va Kalou. E vakaroti koya ga: “Tucake! Taura na nomu I mocemoce ka lako” (Joni 5:8).
- Ena I vakaro oqo, e yavala na tauvimate. E tucake, yavala na ligana kei na yavana ka paralasi me 38 na yabaki, lesu mai nona kaukauwa. O koya ka bulia na yava sa vakabulai koya.
- E muri, e qai vakatakila o Jisu ni nona tauvimate e vu mai na nona I valavala ca (Jn. 5:14). E rawa ni vu ni noda tauvimate na I valavala ca. Se mani cava ga na vu ni tauvimate, o Jisu e tu via na kaukauwa me vakabulai keda mai na tauvinmate (James 5:14-15).

❖ **Na cakaca mana ki vei ira era sega ni via kila.**

- Sa matata ga, ni sa vakabulai na tauvimate, ena kauta vata kei koya na nona I mocemoce ka lesu ki nona vale... Ia, sa vakacacana kina na Siga Tabu! (Jn. 5:10). Ni sotava na veibeitaki oqo, e taqomaki koya ena nona kaya ni tukuna vua o koya ka vakabulai koya me kitaka vakakina, ka cava e kea (Jn. 5:11-13).
- E nanuma ni ra via vakacaucautaka na nodra I vakabula, ena gauna e kila kina ni o Jisu ka vakabulai koya, e cici lesu me tukuna vei ira era tarogi koya (Jn. 5:14-15).
- E duidui nodra raica na I vakatakilakila ka biuta ko Jisu (John 5:16). E kila o Jisu ni na yavalata na yalodra dau veivakaduiduitaki nona vakarota na paralasi me kauta nona I mocemoce ena siga tabu. E nakita me yavalati ira na dau saqati koya me ra vakasamataka se cava na ka e bibi, na nora I vakavuvuli vakatama -ta se na vakabulai ni tamata. Na cava era sega kina ni via kila na ka oqo?

❖ **Nai vakatakilakila kei na kena I vakadinadina.**

- Ni beitaki ni vakacacana na Siga Tabu, o Jisu e sauma. “A sa kaya vei ira ko Jisu, Sa cakacaka tikoga ko Tamaqau, koi au talega au sa cakacaka.” (John 5:17). Na I tukutuku oqo e vakadeitaka na nona I tutu va-Kalou (Joni 5:18).
- Jisu e vakadinadinataki koya ena tolu na ka oqo:
 - (1) Nona veiwekani kei Tamana (Jn. 5:19-30). Oqo e solia vua na kaukauwa me lewa, wili kina nona vakaturi ira na mate.
 - (2) O ira na I vakadinadina ni nona vosa:
 - (a) Joni na Dauveipapitaisotaki (Joni 5:31-35)
 - (b) Nona cakacaka mana (Joni 5:36)
 - (c) Na Tamana (Joni 5:37-38)
 - (d) Vola Tabu (Joni 5:39)
 - (3) Na kaukauwa ni lomadra na o ira na beitaki koya (Jn. 5:40-47). O Mosese koya era kaya ni ra vakabauta, ena cudruvi ira, baleta ni ra sega ni vakabauti Jisu, o koya ka dau tukuna o Mosese.